

“మధురమైన పిల్లలారా - మీరు ఈ చదువుపై చాలా గౌరవముంచాలి, జబ్బు పడినా, మరణ సమయములోనైనా క్లాసులో కూర్చోండి. జ్ఞానామృతము నోటిలో ఉన్నప్పుడు ప్రాణము శరీరము నుండి వెళ్లిపోవాలని అంటారు ”

ప్రశ్న:- చాలా మంది పిల్లలు కూడా తండ్రి నుండి విముఖులుగా చేసేందుకు నిమిత్తమౌతారు - ఎప్పుడు, ఎలా?

జవాబు:- ఎవరైతే పరస్పరము సోదరీ-సోదరుల పై అలిగి చదువును వదిలేస్తారో, గురు నిందకులుగా అవుతారో, వారిని చూసి అనేకమంది తండ్రి నుండి విముఖులుగా అయిపోతారు. ఈ రోజు బాగా చదువుతూ, రేపు చదువును వదిలేస్తే, ఇతరులకు మీరు చదవమని చెప్పలేరు. ఇటువంటి పిల్లలు ఉన్నత పదవి నుండి వంచితరులుగా అవుతారు.

పాట:- సభలో బీదము వెలిగింది.....(మహాభిల్ మె జల్ ఉలి శమా.....)

ఓంశాంతి. పిల్లలు పాటను అర్థము చేసుకున్నారు - అయితే ఈ పాటను తయారు చేసినవారికి దాని వాస్తవిక అర్థము తెలియదు. ఎన్నో వేద శాస్త్రాలు, ఉపనిషత్తులు మొదలైనవి తయారుచేశారు. అయితే ఒక్కరికి కూడా యదార్థమైన అర్థము తెలియదు. అందువలన సమయాన్ని, డబ్బును వృథా చేస్తారు. మీరు చాలా చాలా మందిరాలు, వేదాలు, ఉపనిషత్తులు మొదలైనవన్నీ తయారుచేశారని బాబా అర్థం చేయించారు. యజ్ఞము, జపము, తపము మొదలైనవెన్నో చేశారు. ఎంతో డబ్బు ఖర్చు పెట్టారు. ఇదంతా ఎవరు బ్రతికి ఉండి కూడా మరణించి తండ్రి వారిగా అవుతారో వారికి బాబా అర్థం చేయిస్తారు. కనుక మీరు తండ్రి వారిగా అయిపోయారు, అనగా జీవించి ఉండి కూడా మరణించారు. కావున ఇప్పుడు తండ్రి జతలో వెళ్లేందుకు ఏర్పాట్లు చేసుకోవాలి. అచ్చట మీ పుట్టిన రోజును గానీ సంవత్సరీకము మొదలైన వాటిని జరుపుకోరు. ఇక్కడ గాంధీ జయంతిని ఎంతో వైభవంగా జరుపుతారు. అలాగని శివబాబా జ్ఞానమిచ్చి వెళ్లిపోతే మీరు సత్తయుగములో ఆయన జయంతిని జరుపుకుంటారని కాదు, జరుపుకోరు. అర్థకల్పము ఎవరెవరు శరీరాలు విడుస్తారో వారి క్రియా కర్మలు, సంవత్సరాలు (తద్దినాలు) జరపరు. గోదానము చేయడం, పితృ దేవతలకు తర్పణాలు తినిపించడం మొదలైనవేవీ ఉండవు ఎందుకంటే మరుసటి జన్మ కొరకే దానము చేయబడ్డంది. సత్తయుగములో మీరు ఇప్పటి ప్రాంతాన్ని అనుభవిస్తారు. కావున భక్తిమార్గములోని లీతి-లివాజులు, పద్ధతులకు, జ్ఞాన మార్గములోని లీతి-లివాజులకు తేడా ఉంది. ఎవరైతే విశాలబుద్ధి గలవారో, వారు ఈ మాటలను అర్థము చేసుకుంటారు. అంతేకాక కల్పక్రితము ఎవరైతే విశాలబుద్ధి గలవారిగా అయ్యి ఉంటారో, వారే ఇప్పుడు మళ్ళీ అవుతారు ఎందుకంటే వారు మళ్ళీ అదే పాత్ర అభినయించాలి.

“ నలువైపులా ప్రదక్షిణలు చేశారు..... అయినా దూరంగానే ఉన్నారు.....” అని పాటలో విన్నారు. మీరు భక్తిమార్గములో ఎంతో తల కొట్టుకున్నారు. అయినా నాతో కలవలేకపోయారు. ఎందుకంటే నేను వచ్చినప్పుడే కదా నన్ను కలుసుకోగలరు. నేను వచ్చేదే కల్ప-కల్పము కల్పము యొక్క

సంగమ యుగములో. అయితే జనులు పరమాత్మ యుగ యుగములో వస్తారని అంటారు. మళ్ళీ పరమాత్మకు 24 అవతారాలని అంటారు. ఇది తప్పు కదా. నన్ను “ఓ పతితపావనా! రండి, వచ్చి పతితులను పావనము చేయమని పిలుస్తారు.” ఇప్పుడు మీ యుద్ధము మాయావి రావణునితో, మీది స్థూల యుద్ధము కాదు. మీరు రావణుని పై గెలుపొందుతారు. అందులో కూడా ముఖ్యమైన యోధుడెవరు? కామము. కావున ఈ వికారము పై గెలుపొందాలి అనగా పవిత్రులుగా అవ్వాలి. స్వయం పవిత్రమైనప్పుడు తమ పిల్లలను కూడా పవిత్రంగా చేయాల్సి ఉంటుంది. ఎందుకంటే వారు కూడా విశ్వానికి యజమానులుగా తయారవ్వాలి. మీరు ఇప్పుడు వారికి వారసత్వమునిస్తే ఏమిస్తారు? లిక్కర్, రోబర్(రాళ్లు-రప్పలు) ఇస్తారు. అచ్చా చూడండి, అమెరికా ఉంది. అది ఎలా ఉంది? అది కూడా రాళ్లు-రప్పలే కదా. ఎందుకంటే అంతా సమాప్తమైపోతుంది. ఎలా మరణిస్తారో ఇక చూడండి. కొండల పై మంచు తుఫానులు మొదలైనవి వస్తే పక్షులు మొదలైనవి ఎలా మరణిస్తాయో, అలా మరణిస్తారు. కావున ఈ బాంబుల తుఫాను కూడా అటువంటిదే. ఒక్కసారిగా దోమల వలె చనిపోతారు. అందరూ ఎలా మరణిస్తారో మనము చూస్తామని మీకు తెలుసు. యుద్ధములో కూడా ఎంతమంది మరణిస్తారో చూడండి. ఇచ్చట అందరి తల పై మృత్యువు ఉంది. సత్యయుగములో మృత్యు భయము కూడా ఉండదు. ఎందుకంటే అక్కడ అకాలమృత్యువు ఉండదు. కనుక ఇప్పుడు తండ్రి అటువంటి మంచి ప్రపంచములోకి తీసుకెళ్తారు. కావున అటువంటి తండ్రి శ్రీమతమును అనుసరించాలి. మీరు సుప్రీమ్ టీచరు కూడా అయ్యారు. కనుక పిల్లలు చదువు పై చాలా గమనమివ్వాలి. చాలా మందికి చదువు పై గౌరవము లేదు. ఎవరైనా చాలా జబ్బుగా ఉంటే మరణించే సమయమనుకోండి, వారిని కూడా క్లాసులోకి తీసుకు రావాలి. జ్ఞానామృతము నోటిలో ఉన్నప్పుడు, గంగా నది ఒడ్డున,..... అప్పుడు ప్రాణము శరీరము నుండి పోవాలి అని అంటారు. కావున చదువు పై ఎంతో గౌరవముండాలి. ఒకవేళ విధి లేని పరిస్థితులలో క్లాసుకు తీసుకు పోలేకుంటే ఇంట్లోనైనా శివబాబా స్మృతిని కలిగించాలి. అయితే చదువు పై పిల్లలకు అంతటి పూర్తి గమనము లేదు. బాబా చెప్తున్నారు - “ రిజిస్టరు తీసుకొస్తే ఎవరెవరు ఎంతవరకు చదువుతున్నారో నాకు తెలిసిపోతుంది”. ఇతను స్వయం చదువుకుని ఇతరులను కూడా చదివిస్తున్నాడా? అని బాబా అడుగుతారు. ఎందుకంటే ఈ వ్యాపారములోనే సంపాదన ఉంది. మిగిలిన అన్ని వ్యాపారాలలో ఉండేది మట్టే, ఆ బ్రాహ్మణుల చంకలో గ్రంథము(పంచాంగము), మీ వద్ద సత్యముంది. మీరు సత్య ఖండాన్ని స్థాపన చేస్తున్నారు. మీ పై గొప్ప బాధ్యత ఉంది, కావున చాలా జాగ్రత్తగా ఉండాలి. చదవడం మరియు చదివించడంలోనే శ్రమ ఉంది. కేవలం చదవడమే కాదు, మీరు ప్రవృత్తి మార్గములోని వారు. 8 గంటలు భలే ఇంటి పని చేసుకోండి. ప్రభుత్వము కూడా 8 గంటలు పని చేయమని చట్టము జారీ చేసింది. ఇంతకుముందు విదేశాల నుండి స్త్రీమరు రాత్రి పూట వస్తే పూర్తి రాత్రంతా మేలుకొని దుకాణము తెరచి పని చేసేవారు. మీరు కూడా ఇంటి పని నుండి విడుదల పొందిన తర్వాత ఈ సేవలో లగ్నమైపోవాలి. సేవ చేయడం ప్రభుత్వమే స్వయంగా నేర్పిస్తుంది. తినిపించి, త్రాపిస్తుంది కాబట్టి వారి సర్వీసు కూడా చేస్తారు. ఇక్కడ కూడా మీకు తండ్రి నేర్పిస్తారు కనుక మీరు ఈశ్వరీయ సేవ చేయాలి. కేవలం సేవ ఒక్కటే కాదు. ఓన్లీ అంటే కేవలం మీ బుద్ధి కొరతే చేసుకోవడం, స్వయాన్ని మాత్రమే పవిత్రంగా చేసుకోవడం. కానీ మీరు మొత్తం భారతదేశాన్ని స్వర్గంగా తయారు

చేయాలి. కావున మీ పై చాలా పెద్ద బాధ్యత ఉంది. ఎలాగైతే ఆ సైన్యము పై బాధ్యత ఉందో, ఆ విధముగా మీకు కూడా ఉంది. చీఫ్ కమాండర్, కెప్టెన్ మొదలైన వారి పై ఎక్కువ బాధ్యత ఉంటుంది, ఇక్కడ కూడా అలాగే ఉంది. సెంటరును తెరిచే మంచి మంచి పిల్లలే కమాండర్లు కావున వారి పైన బాధ్యత ఉంది. మేము సేవకు బదులుగా డిసర్వీస్ చేయడం లేదు కదా? అని ప్రతి ఒక్కరు చెక్ చేసుకోవాలి. సోదరీ-సోదరులతో అలిగి చాలా మంది పిల్లలు చదువును వదిలేస్తారు. చదువును వదలడం వలన గురు నిందకులై ఎక్కడా స్థానము పొందలేరని అనగా సత్యయుగములో ఉన్నత పదవి లభించదని వారికి అర్థము కాదు. ఇచ్చట తండ్రి పిల్లల రిజిస్టరు తెప్పించుకుంటారు. దాని ద్వారా అర్థమైపోతుంది. ఎలాగైతే పాఠశాలలో తండ్రి, టీచరు రిజిస్టరు ద్వారా తండ్రి తన కొడుకు ఎంతవరకు చదువుతున్నాడని అర్థం చేసుకుంటాడో ఆ విధంగా ఈ తండ్రి కూడా అర్థం చేసుకుంటారు. కొంతమంది పిల్లలు రోజంతా ఆటలలో గడుపుతూ, శిలపులకు ఇంటికి వచ్చి మేము చదువుకుని వచ్చామని అంటారు. కొంతమంది తల్లిదండ్రులు రిజిస్టరు కూడా చూడరు, కాబట్టి వారికి తెలియను కూడా తెలియదు. కొంతమంది తల్లిదండ్రులు తమ పిల్లలు బాగా చదవాలని గమనముంచుతారు. ఇచ్చట శివబాబా అంతర్వామి, సాకార తండ్రి రిజిస్టరు చూడవలసి వస్తుంది. బాబా ఇటువంటి తుఫానులు వస్తాయని పిల్లలు చెప్తారు. ఈ తుఫానులు తప్పక వచ్చేవే అని బాబా అంటారు. ఈ తుఫానులన్నీ మొదట నా వద్దకే(బ్రహ్మబాబా) వస్తాయి, ఎందుకంటే వీటిని ఇతడు అనుభవము చేయనంతవరకు పిల్లలకు ఎలా అర్థం చేయించగలడు? మాయ మిమ్ములను రాత్రంతా గాభరా(హైరానా) పెట్టుంది, నిద్ర కూడా పోనివ్వదు. సమయము కూడా వృథా చేసింది, ఇది కూడా దాని డ్యూటీ కనుక తప్పకుండా అడ్డు తగులుతుంది. ఎంత అడ్డు తగులుతుందో, అంత తండ్రిని బాగా స్మృతి చేసి మాయను పారద్రోలడం మీ కర్తవ్యము. కొంచెము మాయ వచ్చినా చాలామంది పిల్లలు వెళ్లిపోతారు. ఈ మందు తీసుకుంటే జబ్బు బయట పడుతుందని వైద్యులు అంటారు. అయితే చాలామంది కొద్దిగా జబ్బు బయటకు వచ్చినా ఆ వైద్యుని వదిలి మరో వైద్యుని వద్దకు వెళ్లిపోతారు. ఇక్కడ కూడా అదే జరుగుతోంది. జ్ఞానాన్ని వదిలి సాధు సత్పురుషుల వద్దకు వెళ్లిపోతారు. గృహస్థ వ్యవహారములో ఉండండి, పెళ్లి చేసుకోండి అని అందరూ అంటున్నారని చెప్తారు. మీరేమో వివాహము చేసుకొని పవిత్రంగా ఉండమని అంటారు. ఇదెక్కడి కష్టము అని వారంటారు. అరే! గృహస్థ వ్యవహారములో ఉండి జనక మహారాజు వలె జీవన్ముక్తులుగా అవ్వాలంటే ప్రవృత్తిలో పవిత్రంగా ఉండవలసి వస్తుందని మీరంటారు. ఈ మాట బాగుందని కూడా చాలామంది అంటారు. కానీ గమ్యము చాలా ఉన్నతమైనదని భయపడిపోతారు. ఉన్నతంగా అయితే వెళ్లవలసిందే కదా. దిల్వాడా మందిరములో కూడా క్రింద తపస్సు చేస్తున్నారు, పైన వారి ప్రాంతము స్వర్గముంది కావున ఈ గమ్యము ఉన్నతమైనదే. పైకి ఎక్కిపోతే ప్రేమ రసాన్ని చవి చూస్తారు,..... లేక వైకుంఠ రసమును రుచి చూస్తారు. క్రింద పడితే పిండి, పిండి,..... అని అంటారు కదా. అందువలన చాలా జాగ్రత్తగా, హెచ్చరికతో నడవవలసి వస్తుంది, భయపడరాదు.

ఇది గీతలో ఉందని అధారిటీతో చెప్తారు. ఈ సమయములో గీతలైతే చాలా ఉన్నాయి. రాగూర్ గీత, గాంధీ గీత మొదలైనవి,..... ఈ రోజుల్లో ఇంట్లో అలిగి వెళ్లి, గీతను వ్రాసి తమ పేరును వేసుకుంటారు. ఒక గీతలో వంకాయలు తింటే ఇది అవుతుంది, బెండకాయలు తింటే ఇది

అవుతుంది..... అని వ్రాశారు. ఈ బాబా కూడా ప్రతి రోజూ గీతను పఠించేవారు. ఎక్కడకు వెళ్లినా, రాజుల వద్దకు వెళ్లినా తప్పకుండా ప్రతి రోజూ గీతను పఠించేవారు. భక్తులు మోసగాళ్లు కారని మనుష్యులు భావిస్తారు. అయితే భక్తులు ఎంత మోసము చేస్తారో అంతగా ఇతరులెవ్వరూ చేయరు. కావున పిల్లలారా, చదువును వదలకండి అని బాబా చెప్తున్నారు. అలా వదిలిస్తే మాయ అనుకొండచిలువ మింగేస్తుంది. తర్వాత పశ్చాత్తాప పడవలసి వస్తుంది. ధర్మరాజపురిలో ఒక్కొక్క జన్మ సాక్షాత్కారమై శిక్షలు అనుభవించేటప్పుడు - ఎంత బాధపడ్తారో చెప్పలేము. ముక్తి-జీవన్ముక్తుల గురించి మనుష్యులెవ్వరికీ తెలియదు. ఎందుకంటే వారు సుఖము(కామము) కాకిరెట్టుకు సమానమని భావిస్తారు. కావున స్వర్గ సుఖము కూడా అటువంటిదే అనుకుంటారు. ఎందుకంటే త్రేతా యుగములో కూడా సీత అపహరింపబడిందని, అది కూడా దుఃఖమని విన్నారు కదా. కానీ స్వర్గములో ఇటువంటి విషయాలు జరగవని మీకిప్పుడు తెలుసు. ఈ కథ భారతదేశముదే. ఇతర ధర్మాల వారంతా ఈ డ్రామాలో ఉపకథలు. భారతవాసులకు మాత్రమే 84 జన్మలుంటాయి. ఇతర ధర్మాల వారు 84 జన్మలు తీసుకోరు. ఆత్మ పరమాత్మ చాలాకాలము వేరు వేరుగా ఉండినారని పాడ్తారు. వారికి దీని అర్థము తెలియదు. పాడుతూనే ఉంటారు, కాని కొద్దిగా కూడా తెలియదు. ఈ బ్రహ్మ కూడా భికారే కదా. ఇతడు కూడా చాలా మంది గురువులను ఆశ్రయించాడు. కానీ అంతా మోసమే. అందుకే తండ్రి - సర్వ ధర్మాన్ పరిత్యజి..... అని అంటారు. వారికి దీని అర్థము తెలియదు. భలే గీతా పారాయణము చేస్తారు కానీ అడవి చిలుకల వలె పలుకుతూ ఉంటారు(అర్థం లేకుండా). మీరు పెంపుడు చిలుకలై విజయ మాలలో కూర్చుంటారు. ప్రపంచములోని వారికి ఈ విషయాలేం తెలుసు? మీరు వారికి పుస్తకాలిస్తే పక్కన పడేస్తారు. వారికి జ్ఞానరత్నాల గురించి ఏం తెలుసు? కల్పక్రితము దేవతా ధర్మానికి చెందిన పిల్లలైన మీరే ఇప్పుడు బ్రాహ్మణులుగా అయ్యారు. ఇప్పుడు ఎవరైతే దేవతలుగా అవుతారో వారే కల్ప-కల్పము నెంబరువారు పురుషార్థానుసారం దేవతలుగా అవుతారు. ఇతరులెవ్వరూ దేవతలుగా అవ్వలేరు. ఇప్పుడు అంటు కట్టబడ్డోంది కదా. ఆ ప్రభుత్వము వారైతే ముళ్ల చెట్ల అంటు కడ్తారు. ఇచ్చట పాండవ ప్రభుత్వము వారు దేవతా ధర్మానికి అంటు కడ్తారు. ఎంత వ్యత్యాసముంది! దేవతా ధర్మము అంటు కట్టడం పూర్తి అయినప్పుడే ఈ పాత ప్రపంచము వినాశనమౌతుంది. ఇప్పుడు వినాశన లక్షణాలు మీరు చూస్తూనే ఉన్నారు. డ్రామానుసారము యవనులు, కౌరవుల యుద్ధము జరుగుతుంది, క్రొత్తదేమీ కాదు. క్రొత్త విషయమేదీ లేదు. లేకుంటే రక్త నదులు ప్రవహిస్తాయని ఎందుకంటారు? హిందువులు పరస్పరము పోల్లాడుకోరు. ఇది యవనులు, కౌరవుల యుద్ధము. మనము కూడా ఈ యుద్ధములోనే ఉన్నాము. అక్కడ కూడా ఎలాగైతే కమాండర్ యుద్ధము సరిగ్గా జరుగుతోందా లేదా అని గమనిస్తూ ఉంటాడో, ఎవ్వరూ దేశద్రోహులు లేరు కదా అని చూస్తూ ఉంటాడో, దేశద్రోహులకు చాలా పెద్ద శిక్ష ఉంటుంది. ఇక్కడ కూడా అలాగే ఉంటుంది. ఎవరైనా తండ్రి వారిగా అయ్యి ద్రోహులుగా అయితే వారికి ధర్మరాజపురిలో చాలా కఠిన శిక్షలు లభిస్తాయి. పిల్లలు సాక్షాత్కారములో కూడా చూశారు. కాశీకల్వట్(కత్తుల బావి)లో దూకినప్పుడు, ఆ సమయములో అనేక జన్మల పాపాలకు శిక్షను అనుభవిస్తారు. మళ్లీ మరుసటి జన్మలో కొత్తగా కర్మలు ప్రారంభిస్తారు. ముక్తిలోకి అయితే ఎవ్వరూ పోలేరు. ఫలానావారు నిర్వాణధామానికి వెళ్లారని అంటారు. కాని ఎవ్వరూ పోలేరు. “పతిత పావనా! రండి” అని తండ్రిని

పిలుస్తారు. సర్వుల సద్గతిదాత ఒక్కరే. ఇది అర్థము చేసుకునే విషయము కదా. తండ్రి వస్తే అనేకమందికి గతి సద్గతినిచ్చి వెళ్తారు. పరమాత్మ ఇప్పుడు ఆర్డినెన్స్ (ఆజ్ఞ)ను జారీ చేశారు - “పవిత్రులు కండి”. ప్రపంచము ఎలా నడుస్తుందని అడుగుతారు. అరే! మీరు ఒకవైపు అన్నానికి లేదని అంటారు, జనాభా తగ్గిపోవాలని అంటారు. మళ్ళీ ప్రపంచము ఎలా నడుస్తుందని అంటారు. ఆశ్చర్యము! పిల్లలైన మీరు బాగా అర్థం చేయించాలి. మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రాయస్కృతులు మరియు గుడ్మార్నింగ్

ఆత్మిక పిల్లలకు ఆత్మిక తండ్రినమస్తే.

భారత కొరక ముఖ్యసారము:-

1. ఇంటి పనులు చేసుకుంటూ వీలు చేసుకొని ఆత్మిక సేవ తప్పకుండా చేయాలి. సేవను పెంచే బాధ్యత మాదేనని అర్థం చేసుకోవాలి. డిస్సర్వీస్ చేయరాదు.
2. చదివించేవారు స్వయం సుప్రీమ్ టీచరు. కావున ఈ చదువు పై చాలా చాలా గౌరవముంచాలి. ఎట్టి పరిస్థితులలోనూ చదువును మిస్ చేయరాదు.

వరదానము:- “ సమయము మరియు పరిస్థితులనుసారము మీ శ్రేష్ఠ స్థితిని తయారు చేసుకునే అష్టశక్తి సంపన్న భవ ”

ఏ పిల్లలైతే అష్టశక్తులతో సంపన్నంగా ఉంటారో, వారు ప్రతి కర్మలో సమయ ప్రమాణంగా, పరిస్థితుల ప్రమాణంగా ప్రతి శక్తిని కార్యములో ఉపయోగిస్తారు. అష్టశక్తులు వారిని ఇష్ట దేవతలుగా, అష్ట రత్నాలుగా తయారు చేస్తుంది. ఇటువంటి అష్టశక్తులతో సంపన్నంగా ఉండు ఆత్మలు సమయాన్ని బట్టి, పరిస్థితులను బట్టి అటువంటి స్థితిని సహజంగా తయారు చేసుకుంటారు. వారి ప్రతి అడుగులో సఫలత ఇమిడి ఉంటుంది. ఎటువంటి పరిస్థితి అయినా వారిని వారి శ్రేష్ఠ స్థితి నుండి క్రిందికి తీసుకు రాలేదు.

స్లోగన్:- “ ఏ కర్మలైతే మనము చేస్తామో, మనలను చూసి ఇతరులు చేస్తారు -

ఈ స్లోగన్ సదా స్మృతిలో ఉంటే కర్మలు శ్రేష్ఠంగా అయిపోతాయి ”